

प्रेषक,

अमिताभ श्रीवास्तव,  
अपर सचिव,  
उत्तरांचल शासन।

सेवा में,

निदेशक,  
संस्कृति निदेशालय,  
देहरादून।

देहरादून : दिनांक 26 फरवरी, 2005

संस्कृति अनुभाग :

विषय:- वित्तीय वर्ष 2004-05 में अनुपूरक मांग के माध्यम से प्राविधानित धनराशि के अन्तर्गत राज्य अभिलेखागार, उत्तरांचल, देहरादून हेतु उपकरणों के कय हेतु धनावंटन के सम्बन्ध में।

महोदय,

उपर्युक्त विषयक संस्कृति निदेशालय का पत्र संख्या-1420/सं0नि0उ0/दो-3/2004-05 दिनांक 16 फरवरी, 2005 के सन्दर्भ में मुझे यह कहने का निदेश हुआ है कि राज्य अभिलेखागार, उत्तरांचल, देहरादून के लिए उपकरण कय हेतु श्री राज्यपाल महोदय रु0 8.00 लाख जिसमें से 6.00 लाख केंद्रांश एवं रु0 2.00 लाख राज्यांश के रूप में व्यय करने की निम्नलिखित शर्तों के आधार पर सहर्ष स्वीकृति प्रदान करते हैं।

2- उपरोक्त आवंटित धनराशि का उपयोग केवल उन्हीं मदों में किया जायेगा जिन मदों के लिये यह स्वीकृत किया जा रहा है। यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिसे व्यय करने के लिये बजट मैनुअल या वित्तीय हस्त पुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है।

3- किसी भी मद में व्यय के पूर्व वित्तीय हस्तपुस्तिका, बजट मैनुअल, भंडार कय नियम तथा मितव्ययता सम्बन्धी समय-समय पर निर्गत शासनादेशों का कड़ाई से अनुपालन सुनिश्चित किया जाय। उपकरणों का कय डी0जी0एस0एण्ड0डी0 की दरों पर किया जायेगा और ये दरें न होने की स्थिति में टेडर (कोटेशन) विषयक नियमों का अनुपालन करते हुये ही किया जायेगा।

4- व्यय उसी मद में किया जायेगा जिसके लिये यह स्वीकृत किया गया है।

5- उक्त व्यय चालू वित्तीय वर्ष 2004-05 के आय व्ययक के अनुदान संख्या-11 के अन्तर्गत लेखाशीर्षक-2205-कला एवं संस्कृति-आयोजनागत-00-104-अभिलेखागार-01-केन्द्रीय आयोजनागत/केन्द्र द्वारा पुरोनिधानित योजना-0102-राज्य अभिलेखागार के उपकरण कय हेतु नामक मद के नामें डाला जायेगा।

6- यह आदेश वित्त विभाग के अशासकीय पत्र संख्या-1189/वित्त अनुभाग-2/2005, दिनांक 23-02 2005 में प्राप्त उनकी सहमति से जारी किये जा रहे हैं।

भवदीय,

(अमिताभ श्रीवास्तव)  
अपर सचिव।

पृष्ठांकन संख्या- VI-I/2005, तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, लेखा एवं हकदारी, उत्तरांचल, देहरादून।
- 2- निजी सचिव, मा0 मुख्यमंत्री, उत्तरांचल शासन।
- 3- वरिष्ठ कोषाधिकारी, देहरादून।
- 4- श्री एल0एम0 पन्त, अपर सचिव, वित्त विभाग।
- 5- प्रभारी, राज्य अभिलेखागार, उत्तरांचल, देहरादून।
- 6- निदेशक, राष्ट्रीय सूचना केन्द्र, देहरादून।
- 7- वित्त अनुभाग-2, उत्तरांचल शासन।
- 8- गार्ड फाईल।

आज्ञा से,

(अमिताभ श्रीवास्तव)  
अपर सचिव।